



ГАСЦІНЕЦ

№ 10 (146), ЛІПЕНЬ 2012 ГОДА

ПОГЛЯД РЕДАКТАРА

БЫЛІ. ЁСЦЬ. БУДЗЕМ

У краіне млява працякае палатачная кампанія па выніках якой будзе абвешчана аб стварэнні Палаты прадстаўнікоў пятага склікання. Рэпрэсіі рэжыма па выніках прэзідэнскай кампаніі 2010 года зачысцілі палітычнае поле краіны. Апазіцыйны рух апынуўся ў вельмі раздробленым стане не здольным для кансалідацыі і рэальнага змагання з рэжымам. Неабыякавых грамадзян хвалюе пытанне аб тым, што магчыма дасягнуць апазіцыі ў палатачнай кампаніі.

Сапраўды, вызначэнне мэтай і рашаемых задач у палітычнай кампаніі першааснова для паспяховай дзейнасці. Сярод вялікай колькасці агучаных раней мэтай і задач для удзелу ў гэтай кампаніі магчыма вылучыць дзве вядучыя ідэі. Першапачаткова, задоўга да палатачнай кампаніі пра сябе заявілі прыхільнікі ідэі байкоту. На выбары не хадзіць, бо няма умоў для дэмакратычных выбараў, у краіне маюцца палітычныя вязні пасля гвалту 19 снежня.

Іншыя апазіцыйныя лідэры выказалі меркаванне, што няўдзелам у палатачнай кампаніі вызваленне палітвязняў не наблізіш, магчымасць камунікацыі з электаратам, каб данесці свае ідэі страціш. Таму трэба ў кампаніі удзельнічаць, патрабаваць вызвалення палітвязняў, звяртаючы ўвагу на гэтую вялікую праблему. А наконт таго ісці да канца ці не, то меркаванні падзяліліся. Адны гатовы зняцца, калі да датэрміновага галасавання не будуць вызвалены палітычныя вязні, а прыхільнікі

Сяргея Калякіна збіраюцца ісці да канца. З улікам таго, што прыхільнікаў байкоту па апытаннях каля 14%, а сацыяльная база прыхільнікаў перамен да 30-40%, то па азначэнню байкот не абудзецца. Але і данясенне сваіх ідэй не можа лічыцца мэтай удзелу, бо данасі ці не данасі, а рэжым пасля мінулагадняга крызісу крыху рэабілітаваў свой давер у электарата.

Што ж павінна зрабіць апазіцыя ў гэтай кампаніі? Што павінна рабіць апазіцыя, калі ў краіне толькі "адзін палітык"? Гэта мы ведаем ужо не менш дзесяці гадоў. Рэжым актыўна імкнецца паказаць, што апазіцыі не існуе, што яна не мае ніякай падтрымкі ў народзе і наогул нічога не варта. Рэжым з усіх сіл імкнецца навязаць выбарчыкам міф аб тым, што ўлада і народ адзіны. І асабліва гэта імкнецца паказаць пад час выбарчых кампаній дамалёўваючы яўку выбаршчыкаў да 95%, а падтрымку кандыдатаў ад улады да 80-85%. Пры гэтым па ацэнках незалежных экспертаў лічбы яўкі і падтрымкі завываюцца на

30-40%.

Таму відавочна бачыцца, што дэмакратычныя кандыдаты, арганізацыі, якія задейнічаны ў гэтай імітацыі выбараў павінны паказаць, пераканаць электарат у тым, кажучы словамі Караткевіча, што апазіцыя была, ёсць і будзе. А прасцей кажучы паказаць народу, што "Мы ЁСЦЬ!".

Паказаць, што мы ёсць не атрымаецца ва умовах байкоту, калі вертыкаль праз адміністрацыйны ціск загоніць на выбарчыя участкі больш 50-60% выбаршчыкаў, а абвясціць яўку ў 85-95%. Паказаць народу, што апазіцыя ёсць магчыма толькі пры актыўным кропковым удзеле ў гэтай палатачнай кампаніі. Удзел павінен быць кропкавы, каб сілы апазіцыі былі кансалідаваны на адной ці двух акругах у буйных гарадах і 5-6 у Менску. Менавіта праз кансалідацыю сіл або канцэнтрацыю сіл апазіцыйнай структуры на адной акрузе магчыма арганізаваць назіранне на кожным выбарчым участку двума-трыма назіральнікамі

пад час датэрміновага галасавання. Зразумела, што гэтую эфектыўнаму назіранню павінна папярэднічаць актыўная агітацыйная кампанія. Менавіта гэтага накірунку трымаецца лідэр Руху "За Свабоду!" Аляксандр Мілінкевіч, які вядзе збор подпісаў па Уручскай выбарчай акрузе. Такія кропкавыя акругі маглі б мець і іншыя дэмакратычныя структуры, дзе была бы рэальная выбарчая барацьба і ў неспрыяльных, недэмакратычных умовах.

Важным элементам выбарчай агітацыі павінна быць тэза аб тым, што кіруючы рэжым стварыўшы палітычных вязняў, разарваўшы палітычнымі прысудамі адносіны з еўрапейскімі краінамі пагаршае жыццё беларусаў праз татальную залежнасць ад Расеі, праз кансервацыю палітычнай, эканамічнай і сацыяльнай адсталасці ад цывілізаваных краін. У гэтых умовах сумленныя грамадзяне павінны гуртавацца вакол кропак супраціву вольнага руху дзеля вяртання краіны на шлях цывілізаванага развіцця.

Леанід Гаравы.

Цытата нумара:

Не так добра ідуць
справы з чалавецтвам,
каб большасць
галасавала за лепшае.

Сэнека, філосаф.

ПАЛАТАЧНАЯ КАМПАНІЯ

ЗМЕНЕНА МЕСЦА ЗНАХОДЖАННЯ

У Гарадоцкім раёне галасаванне выбаршчыкаў падчас палатачнай кампаніі на двух выбарчых участках будзе адбывацца ў новых месцах

17 ліпеня Гарадоцкі райвыканкам прыняў рашэнне №625 "Аб утварэнні участкаў для галасавання па выбарах дэпутата ў Палату прадстаўнікоў Нацыянальнага сходу Рэспублікі Беларусь пятага склікання". Паводле гэтага рашэння на Гарадоччыне павінны быць створаны 31 участак для галасавання. Аналіз дадатку да рашэння паказвае, што на Гарадоччыне захаваліся тыя ж самыя участкі для галасавання, якія былі і ў папярэднія выбарчыя кампаніі. Толькі змянілася месца знаходжання двух участкаў: Гагарынскага і Вакзальнага ў Гарадку.

Гагарынскі ўчастак раней знаходзіўся ў памяшканні Гарадоцкай камунальнай службы. Але пасля яе аб'яднання з Гарадоцкім прадпрыемствам цеплавых сетак і кацельных памяшканне камунальнай службы вырашылі перадаць Гарадоцкаму аддзелу следчага камітэта. У сувязі з гэтым памяшканне для размяшчэння ўчастковай выбарчай камісіі вырашылі зрабіць у файе спартыўнага зала гатэльнага комплексу Віцебскага дзяржвучылішча алімпійскага рэзерву. Менавіта так зараз называецца спартыўны зал, які раней належыў Гарадоцкай птушкафабрыцы.

Змяніла месца знаходжанне і Вакзальная ўчастковая камісія, якая раней размяшчалася ў памяшканні Гарадоцкай базавай школы. Але ў 2011 годзе базавую школу закрылі і зараз ўчастковая камісія будзе размяшчацца ў памяшканні філіяла "Гарадоцкі лясгас" ААТ "Віцебскдрэў".

Адпаведна будуць створаны новыя складкі ўчастковых камісій на выбарчых участках. Магчыма прагназаваць амаль 100% захаванасць складаў гэтых камісій з членаў непенсійнага ўзросту. Змены мусіць будуць выкліканы толькі старым узростам членаў камісій, а таксама неабходнасцю стварэння двух камісій на новых месцах.

Трэба адзначыць, што ў былым памяшканні Гагарынскай камісіі на працягу пяці выбарчых кампаній не былі забяспечаны ўмовы для рэалізацыі права назіральніка назіраць за знаходжаннем у кабінках для галасавання не больш аднаго выбаршчыка. Хутка будзе бачна, як будзе забяспечана гэта права ў новых памяшканнях.

Л. Антонаў.

ДЭМАКРАТЫЧНЫ РУХ

ЗБОР ПОДПІСАЎ ПАД БЕЛ- ЧЫРВОНА- БЕЛЫМ СЦЯГАМ НА ЦЭНТРАЛЬНАЙ ПЛОШЧЫ ГАРАДКА

Леанід Аўтухоў, старшыня Гарадоцкай суполкі Партыі БНФ, прэтэндэнт на кандыдата ў дэпутаты Палаты прадстаўнікоў па Віцебскай сельскай акрузе 27 ліпеня правёў збор подпісаў на цэнтральнай плошчы Гарадка пад бел-чырвона-белым сцягам. Збор подпісаў быў прысвечаны Дню прыняцця Дэкларацыі аб суверэнітэце.

Менавіта тут тры гады назад адбыўся пікет з бел-чырвона-белымі сцягамі з нагоды падпісання Дэкларацыі аб дзяржаўным суверэнітэце, які правёў спадар Аўтухоў з аднадумцамі. За гэту акцыю ў 2009 годзе актывіст атрымаў штраф у дзесяць базавых велічынь, што прыцягнула да канфіскацыі часткі яго маёмасці, бо Леанід адмовіўся плаціць штраф.

Пікетаванне з мэтай збору подпісаў Аўтухоў правёў у месцы, якое не забаронена рашэннем Гарадоцкага райвыканкама. Адлегласць да воінскага мемарыяла і пракуратуры

была больш 50 метраў. Пра гэта прэтэндэнт тлумачыў супрацоўнікам міліцыі і ідэалагічнага аддзела Гарадоцкага райвыканкама, якія адразу завіталі да пікетуюшчыка. У далейшым збор подпісаў праходзіў пад наглядом амаль сямі дзяржаўных супрацоўнікаў, якія на адлегласці назіралі за акцыяй.

Крэатыўным было запрашэнне на пікет мясцовага музыкі, які найграваў папулярныя мелодыі: ад вясёлых качанят да "Развітанне з Радзімай" Міхася Агінскага, а выбарцы ставілі подпісы за вылучэнне Лявона Аўтухова кандыдатам у дэ-

путаты.

Акрамя бел-чырвона-белага сцяга на пікеце прысутнічаў дэвіз выбарчай кампаніі дэмакратычнага актывіста: "Беларусь – не карыта для чыноўнікаў! Беларусь – краіна для народа!". Гэта гучыць амаль як славыты заклік Кастуся Каліноўскага: "Не народ для улады, а ўлада для народа".

Збор подпісаў праходзіў на вялікай спакоце, якія прыйшла 27 ліпеня ў Гарадок. Выбаршчыкаў з пашпартамі ў гэтую спёку было не шмат, але за час пікетавання было сабрана больш дваццаці подпісаў.

Л. Гаравы.

Зарэгістраваны два прэтэндэнта

Віцебская сельская акруговая камісія №21 адмовіла Мікалаю Статкевічу, кандыдату ў прэзідэнты Рэспублікі Беларусь, у рэгістрацыі ініцыятыўнай групы па выбарах у Палату прадстаўнікоў і зарэгістравала двух мясцовых прэтэндэнтаў.

18 ліпеня адбылося паседжанне акруговай камісіі №21, якая па першаму пытанню разгледзіла заяву старшыні ініцыятыўнай групы Мікалая Статкевіча Аляксея Гаўруцікава. Мікалай Статкевіч пасля брутальнага разгону мірнай дэманстрацыі 19 снежня 2010 году да падвядзення вынікаў прэзідэнскай кампаніі быў схоплены спецслужбамі і па палітычна матываванаму прысуду пазбаўлены волі на шэсць гадоў. Міжнародная супольнасць – ААН, ЗША, Еўрапейскі Саюз патрабуюць яго вызвалення і рэабілітацыі ў правах, як умовы аднаўлення зносін з уладамі Беларусі.

Але беларускія ўлады не выкарысталі гэту магчымасць пад час палатачнай кампаніі і ма-сава адмаўляюць у рэгістрацыі ініцыятыўнай групы Мікалая Статкевіча.

Другім пытаннем было пытанне аб рэгістрацыі ініцыятыўнай групы Уладзіміра Шыцько, дырэктара Лужаснянскай кацэцкай школы. Парушэнняў норм заканадаўства ў заяве не было і ініцыятыўная група У. Шыцько атрымала парадкавы нумар 1.

20 ліпеня акруговая камісія разгледзіла заяву ініцыятыўнай групы Леаніда Аўтухова, старшыні Гарадоцкай суполкі Партыі БНФ і таксама не выявіла ў заяве парушэнняў і зарэгістравала групу пад нумарам 2.

Пакуль незаявіў аб сваіх дэпутацкіх амбіцыях дзеючы дэпутат Палаты прадстаўнікоў Васіль Байкоў, старшыня камісіі па мясцовому самакіраванню, але хутчэй за ўсё вертыкаль не дала дабра на яго вылучэнне.

Л. Антонаў.

Ад'ява

Аператыўная інфармацыя аб падзеях Гарадоччыны, рэгіёна і больш, чым у газеце, зараз па-беларуску і па-расейску з'яўляецца на новым Інтэрнэт рэсурсе: <http://haradok.info>

Стваральнікі інфармацыйнага партала запрашаюць неабыякавых грамадзян да ўзаемавыгаднага супрацоўніцтва. У рэдакцыі магчыма бясплатна атрымаць календарыкі на 2012 год, год Дракона.

Наша газета "Гасцінец" стала размяшчаецца на партале <http://kamunikat.org/>, дзе зацікаўленыя грамадзяне могуць яе спампаваць са старонкі: <http://kamunikat.org/hasciniec.html>, што ў каталагу "Пэрыёдыка" для далейшага выкарыстання.

У ЦЭНТРЫ ЎВАГІ

ДАБІТЫ АСФАЛЫТ

У Гарадку ужо больш дзесяці год не звяртаюць увагу на разбіты асфальт паміж двума коледжамі. Па гэтай дарозе вельмі рэдка ступае нага не тутэйшага кіраўніцтва.

З'езд з вуліцы Баграмяна на Сонечную ў Гарадку з'яўляецца фактычна мяжой паміж тэрыторыямі Гарадоцкага агра-тэхнічнага каледжа і Гарадоцкага прафесійна-тэхнічнага каледжа. Высокія дэлегацыі, якія наведваюць часам гэтыя навучальныя установы за сучасным досведам навучання, не трапляюць на бездарожжа, якое з'яўляецца мяжой паміж каледжамі. Але жыхары вуліцы Сонечная мусяць пе-

раадоўляць гэтыя дзесяці метраў дабітага асфальта кожны дзень на працягу дзесятка гадоў.

У краіне пабудаваны дзесяці лядовых палацаў, праведзены не адны пампезныя Дажынкі, але папярэдні кіраўнік і цяперашні кіраўнік раёна не лічаць патрэбным заасфальтаваць гэты дзесятак метраў дабітага асфальта. Бо ў адрозненні ад жыхараў мікрараёна рэдка сюды завітваюць. А шкада.

Трэба гэтыя дзесяці метраў дабітага асфальта ўключыць у экскурсійны маршрут высокіх дэлегацый, якія часта наведваюць коледжы. Тады хтосьці з высокага кіраўніцтва мо і пасароміць мясцовую ўладу. Або старшыня райвыканкама Васіль Муранкоў пасля асфальтавання пад'езда да свайго дому вырашыць аднавіць асфальтавае пакрыццё гэтай дарогі.

Л. Антонаў.

КУЛЬТУРНАЕ ЖЫЦЦЁ

Кіно на Віцебшчыне адмірае

У Гарадоцкім раёне, як і ў іншых раёнах Віцебскай вобласці, ужо трэці год спынена платная дэманстрацыя фільмаў. Аб гэтым магчыма даведацца з чарговай статыстычнай справаздачы.

Яшчэ ў 2005 годзе на Віцебшчыне было зарэгістравана 290 кінаустановак, якія платна дэманстравалі кінафільмы. Але мінулая пяцігодка нанесла сакрушальны удар па кіно, як асобнаму віду мастацтва на Віцебшчыне. На яе канец у нашым азёрным краі існавала толькі 49.


У 2009 годзе кінаустановак ужо не стала ў Воршы, Віцебскім, Бешанковіцкім, Лепельскім, Полацкім, Пастаўскім, Ушацкім раёнах, а ў 2010 годзе да іх дадаўся і Браслаўскі раён. Пры наяўнасці чатырох кінаустановак ужо трэці год не адбываецца платны паказ кінафільмаў і ў Гарадоцкім раёне. Такая ж сітуацыя і ў Чашніцкім, Шаркаўшчынскім і Сененскім раёнах вобласці. Менш тысячы глядачоў пабывала па гадавой справаздачнасці на праглядзе фільмаў у Шумілінскім, Талачынскім, Аршанскім і Міёрскім раёнах.

Па Беларусі ж сітуацыя зусім іншая. У іншых абласцях толькі адзін-чатыры раёна, дзе не працуюць кінаустаноўкі. Пры гэтым па краіне за шэсць гадоў назіраецца рост глядачоў на кінапаказах. У 2011 годзе іх прыйшло больш дзесяці мільёнаў – рэкорд 21 стагоддзя. Ды і ў Віцебску таксама пры выкарыстанне сучасных тэхналогій кінапаказу назіраецца рост цікавасці глядачоў да кінафільмаў. Калі ў 2005 годзе была навед-

вальнасць больш 148 тысяч, то ў 2011 годзе было прададзена ў Віцебску больш 294 тысяч білетаў.

Наогул, у свеце пры сучасным падыходзе да кінапаказу стужак устойліва падтрымліваецца цікавасць глядачоў. На Беларусі лідэрамі паказу сталі амерыканскія фільмы: “Піраты Карыбскага мора: на странных берагах” – 421 тыс. глядачоў, “Гары Потэр і Дары смерці. Частка 2” – 304 тысячы, “Трансформеры 3: Цёмны бок Месяца” – 276 тысяч. Беларуская стужка “Рыжык Залюстрэкам” сабрала годную лічбу ў 80 тысяч глядачоў.

Л. Антонаў.



ПРАБЛЕМА АЛКАГАЛІЗАЦЫІ

Няўжо знікне “чарніла”?

У Віцебскім раёне, як і ва ўсёй Віцебскай вобласці на перыяд уборкі з продажу павінна знікнуць таннае віно. Такое даручэнне даў 26 ліпеня на паседжанні Віцебскага аблвыканкама ягоны старшыня Аляксандр Косінец пры разглядзе пытання пра выкананне патрабаванняў Дырэктывы №1 «Пра меры па забеспячэнні грамадскай бяспекі і дысцыпліны» ў частцы выканання заканадаўства пра працу, ахову працы і дадатковых мерах па забеспячэнні бяспекі жыццядзейнасці ў траўманебяспечных галінах народнай гаспадаркі.

Рашэнне абумоўлена нізкай вытворчай дысцыплінай, цесна злучанай з ужываннем алкаголю на працоўным месцы, і прапарцыяна высокім узроўнем выпадкаў згубы і цяжкага траўматызму. На ягонае прыняцце паўплывала і тое, што з пачатку года за знаходжанне на працы ў стане алкагольнага ап'янення звольнена 728 працаўнікоў (з іх 2 кіраўнікі і 31 службовая асоба), таксама зафіксавана шэсць выпадкаў атрымання цяжкіх траўмаў на вытворчасці, ці 14% ад іх агульнай колькасці, адбылося з працаўнікамі ў стане алкагольнага ап'янення. Напрыклад, цяжкую траўму рукі атрымала разгрузчыца сыравіны Сенненскага льнозавода, якая абaperлася на ўключанае абсталяванне, ужываючы алкаголь на працоўным месцы. Абуральным пацверджаннем адсутнасці кантролю ў дадзеным пытанні з'яўляюцца выпадкі смерці працаўніка ДСУ №63 Талачынскага раёна пад коламі пагрузчыка ў выніку спробы крадзяжу дызпаліва і згубы трактарыста-машыніста ААТ «Данукалава-Агра» Лёзненскага раёна з прычыны падзення ў латок транспарцёра

гноявыдалення ў стане моцнага алкагольнага ап'янення.

Паўплываць на сітуацыю, па меркаванні старшыні аблвыканкама, дапаможа адсутнасць у продажы на перыяд уборачнай танных пладова-ягадных вінаў. Ён выказаў меркаванне, каб на паліцах засталіся толькі алкагольныя напоі даражэйшага цэнавага сегмента і нагадаў пра планы рэгіёна па спыненні вытворчасці адзінарных пладова-ягадных вінаў: у цяперашнім годзе іх вытворчасць павінна скараціцца на 15%, а ў 2013-м цалкам спыніцца.

Падобныя заявы ўжо неаднаразова рабіліся кіраўнікамі розных узроўняў, пачынаючы ад усенародна абранага, а воз, як кажуць, і зараз там. Пачакаем 2013-га і даведаемся ці то гэта пусты гук, ці то насамрэч можна пабудавач камунізм у асобна ўзятай вобласці.

Тое ж, што ўзнятая праблема вымагае такіх радыкальных падыходаў, гаворыць пра маштабы народнай алкагалізацыі, а яна відавочная. Не трэба нават заглыбляцца ў статыстычныя справаздачы-дастаткова паназіраць за наведнікамі вясковых і

гарадскіх крамаў. Нярэдка купленая бутэлька раскаркоўваецца і апусцываецца наўпрост за рогам магазіна, у якім яна куплена.

Але ж алкагалізм не толькі адна з прычынаў эканамічных стратаў, а хутчэй следства ўсяго ладу жыцця, збудаванага тут па савецкай мадэлі. Ладу, калі ад чалавека не патрабавалася адказнасці за лёс краіны, калі школа выходзіла інфанталікаў, якія не ўсведамляюць сябе часткай сусветнай цывілізацыі, дзе ўжо тут да цявараза ладу жыцця.

Некалі мы ўжо чулі заявы падобнага зместу: наступствамі гарбачоўскай барацьбы з вінапіццём стаў развал СССР. Нейўжо ўлада спадзяецца, што застарэлую хваробу можна вылекаваць такімі другаснымі мерамі. 18 гадоў спойвалі, а за год узяліся і прывялі насельніцтва ў стан прытомнасці. Баюны ды толькі! Не, калі ўжо народ паглядаць цяваразнымі вачыма на сваё становішча, тут ужо не дапаможа ні даражэйшы цэнавы сегмент, ні адмарозкі з дручкамі.

Т. Гаражанка.

СТАТЫСТЫКА СВЕДЧЫЦЬ

Кожны чацвёрты, а на Гарадоччыне амаль кожны трэці

Кожны чацвёрты беларус загінуў пад час Вялікай айчынай вайны. Але і кожны чацвёрты беларус быў прыцягнуты органамі унутраных спраў да адміністрацыйнай адказнасці ў 2011 годзе. Гэта вынікае з афіцыйных даных Нацыянальнага статыстычнага камітэта.

Нацыянальны статыстычны камітэта апублікаваў даныя аб адміністрацыйных правапарушэннях, па якіх органамі унутраных спраў вынесены пастановы аб накладанні адміністрацыйных спагнанняў. Лічбы росту правапарушэнняў і іх агульная колькасць уражвае. Асабліва ў параўнанні з папярэднімі гадамі. Статыстыка зафіксавала, што на Беларусі за 2011 год было вынесена 2 728 834 адміністрацыйных спагнанняў на дзевяць з паловай мільёнаў беларусаў. За тры гады рост спагнанняў склаў больш 810 тысячы выпадкаў. Вось так склаліся адносіны беларусаў з нормамі правапарадка.

Ростадыміністрацыйных правапарушэнняў адбываўся па такіх відах: дробны крадзёж з 25 тысяч у 2008 годзе да 35 тысяч у 2011; распіццё алкагольных напіткаў, з'яўленне ў грамадскім месцы ў нецвярозым стане або на працы з 186,7 тысяч у 2008 г. да 303,7 тысяч у 2011; уцягненне непаўнагадовых у антыграмадскую дзейнасць – з трох тысяч да 5,3 тысяч разоў.

Асаблівы рост правапарушэнняў

звязаны з масавай аўтамабілізацыяй беларусаў за апошнія гады і датычыцца дарожнага руху. Самы вялікі рост правапарушэнняў звязаны з парушэнняў нормаў эксплуатацыі транспартных сродкаў: з 328,8 тысяч у 2008 годзе да 605,2 тысяч у 2011 годзе – амаль двукратны рост за тры гады. Наступным відам правапарушэнняў стала “любоў” беларусаў да больш хуткай язды, чым рэгламентуюць дарожныя правілы: з 364,4 тысяч у 2008 годзе да 528,1 тысяч у мінулым годзе. Магчыма пры гэтым адзначыць, што за тры гады амаль не змянілася колькасць беларусаў, якія заўважаны ў нецвярозым стане за стырном машыны або адмовіліся прайсці асведчанне на наяўнасць алкаголю: было раней 46,2 тыс., а стала 46,8 у 2011г. Праўда, у 2010 годзе быў зарэгістраваны самы вялікі лік такіх выпадкаў – 50,2 тысячы.

Дадалася працы за апошнія гады не толькі органам унутраных спраў, але і судам. Калі ў 2008 годзе было разгледжана 244 226 спраў, то ў 2011 годзе аж 441 701 спраў. Праўда па больш 60 тысячам спраў суды не прынялі рашэнняў, а накіравалі справы на дапрацоўку

прыняўшы рашэнні па 379 627 справах. Сярод вынесеных спагнанняў дамінуюць штрафы, якія былі зафіксаваны ў 324 408 выпадках. Але калі ў 2008 годзе яны склалі вельмі ўнушальную суму ў 83,2 млрд. рублёў, то ў 2011 годзе пры значным росце спагнанняў колькасць штрафаў зменшылася да 64,5 млрд. рублёў.

Пры агульным росце адміністрацыйных правапарушэнняў па краіне адбываўся іх рост і па Гарадоцкаму раёну. Калі ў 2008 годзе было зафіксавана 5 535 выпадкаў правапарушэнняў, то ў 2011 годзе аж 8 347. І гэта пры тым, што насельніцтва раёна зменшылася напару тысяч чалавек і стала напрыканцы 2011 года менш дваццаціпяці тысяч чалавек. Канешне, трэба адзначыць, што за год асобнага грамадзяніна могуць і не адзіні не два разы прыцянуць да адміністрацыйнай адказнасці. Але гэтыя лічбы разбураюць міф аб талерантнасці і законапаслухмянасці беларусаў. Або магчыма сказаць наадварот – органы назірання за правапарадкам актывізаваліся і забяспечылі гэты рост адміністрацыйных правапарушэнняў.

Л. Гаравы.

ПАЛІТЫЧНЫЯ ВЯЗНІ

«Прашу вызваліць мяне»

З палітвязнем віцебічам Сяргеем Каваленкам ў Мгілёўскай калоніі сустрэліся бацька Аляксандр і брат Віталь. Бачыліся яны са зняволеным адны суткі.

Як паведаміў Аляксандр Каваленка «Радзе Свабода», статут злоснага парушальніка рэжыму яго сын атрымаў за тое, што не своечасова лёг на ложка і адмовіўся мыць туалет. Сярод асуджаных выбіраць туалет лічыцца зневажальнай працай, таму ён адмовіўся яе выконваць.

На пытанне адносна прашэння пра памілаванне Аляксандр Каваленка адказаў, што сын напісаў толькі адзін радок: «Прашу вызваліць мяне».

Па словах Аляксандра, сын не прызнаў сваёй віны. Адміністрацыя прапанавала напісаць прашэнне пра памілаванне прыкладна месяц назад. Палітвязень не спадзяецца на хуткае вызваленне, бо для гэтага трэба хадайніцтва адміністрацыі калоніі. «А яго Сяргей не чакае, бо яго зрабілі злосным парушальнікам», – адзначыў Аляксандр Каваленка.

У калоніі не прынялі лекі для Сяргея, якія прывезлі сваёй. Сказалі адпраўляць пасылкай. Супраць гэтага, па словах сваякоў, выступіў начальнік медыцынскай часткі.

У калоніі працягваецца спатканне палітвязня з жонкай Аленай і сынам Валянцінам. Яно завершыцца 27 ліпеня. Малодшую дачку Сяргея Коваленкі Вікторыю са спаткання забралі з сабой брат і бацька. Па іх словах, ёй цяжка знаходзіцца з бацькам ва ўмовах не прыдатных для малога дзіцяці.

Т. Гаражанка.

НАШЫ “ПАРЛАМЕНТАРЫ”

КОНЬ В СЕНАТЕ

ИЗВЕСТНЫЙ ИСТОРИЧЕСКИЙ ФАКТ: РИМСКИЙ ИМПЕРАТОР КАЛИГУЛА ВВЕЛ В СОСТАВ СЕНАТА СВОЕГО КОНЯ. ТАКИМ ОБРАЗОМ, КОНЬ ПО КЛИЧКЕ ИНЦИТАТ ВОШЕЛ В ИСТОРИЮ КАК САМЫЙ ВЫСОКОПОСТАВЛЕННЫЙ ЖЕРЕБЕЦ, А ИМПЕРАТОР КАЛИГУЛА ДОЛГО СЧИТАЛСЯ СУМАСШЕДШИМ. ОДНАКО СЕЙЧАС ИСТОРИКИ ПЕРЕСМОТРЕЛИ СВОИ ОЦЕНКИ.

В новой исторической трактовке считается, что Калигула при со-блюдении всех демократических процедур (конь был объявлен гражданином Рима, как требовал закон того времени) просто вы-смеял бездельников. Более того, выяснилось, что когда эксцентрич-ный император был убит, народ выступил против вывода коня из сената.

Потому что в отличие от других законодателей, Инцитат никого в тюрьмы не сажал, дурных советов не давал и требовал совсем не-много на свое содержание.

Две тысячи лет прошло, а какие очевидные параллели! Калигула, он же Гай Юлий Цезарь, известен своим принципом: «Пусть ненави-дят, лишь бы боялись». Ну а конь... Нет, лица в белорусском парла-менте человеческие. Но все-таки уже очевидно, что наш правитель тоже сделал свой ход конем, фор-мально использовав для этого де-мократические процедуры.

Простой пример из жизни сегод-няшней Беларуси недавно привел епископ Гомельский и Жлобин-ский Стефан. Так и сказал: «Самый простой пример». «Вы знаете, что в домах престарелых есть норма, со-гласно которой лежачему челове-ку положен один памперс на трое суток? – спросил епископ Стефан у журналиста газеты «Вечерний Го-

мель». – Можно ли содержать так лежачих людей?»

Я тоже журналист, и я этого не знала. Даже мысли, даже тени по-дозрения не было, что можно дой-ти до такой степени цинизма. Гро-могласно отчитаться, что лежачих больных государство обеспечи-вает памперсами и подгузниками, засветиться в качестве заботливых благодетелей в СМИ и на телеэкра-нах, а на самом деле установить издевательскую норму «один – на три дня». Почему не один на месяц или даже на год? Какими физиоло-гическими процессами обоснова-на эта норма?

Конечно, даже не надо быть ме-диком, чтобы понимать, что че-ловек от такого «подарка» будет умирать в вон и собственных исп-пражнениях. Но в Палате предста-вителей было 14 депутатов-вра-чей, большое профессиональное лобби. Как они могли молчать? Те, кто давал клятву Гиппократу. Те, кто знает и видел, что такое лежа-чий больной. Почему никто из них ни разу даже не заикнулся, что го-сударство просто не имеет права тратить миллионы долларов на то, чтобы запускать в космос спут-ники или отправлять экспедиции в Антарктиду, когда так страшно умирают собственные граждане?..

14 врачей сидели в Палате пред-ставителей как народные избран-

ники, но так истово одобряли все решения власти, что даже не вспомнили о некоторых физиоло-гических отличиях, которые есть между мужчинами и женщинами. Хотя именно из-за этих особенно-стей строения организма инвали-ды-колясочники, лежачие, парали-зованные мужчины используют не памперсы, а наружные урологиче-ские катетеры.

Эти злополучные катетеры и мо-чеприемники вообще не попали в списки изделий санитарно-гигие-нического назначения, которыми государство обеспечивает инва-лидов. Про тысячи человек, про тысячи больных мужчин просто забыли, о них никто даже не по-думал. Будто их нет, будто они уже умерли или испарились. Так какой вообще толк от того, что в парла-менте заседали врачи?

Конечно, в XXI веке это вообще позор – иметь такую проблему. Это стыд невероятный – экономить на памперсах и катетерах для боль-ных людей. Это скотство – вычер-кнуть из списка тех, кому положе-ны памперсы, глубоких стариков, главный диагноз которых – ста-рость. Это просто какая-то форма государственного людоедства. Потому что простейшее и элемен-тарное, что государство должно обеспечить своим больным и не-мощным – право жить и умирать,

извините, не в моче и фекалиях.

Однако никто из депутатов не осмелился на эти темы даже гово-рить, не то что добиваться и тре-бовать. Хотя это не политика. Это не защита политзаключенных. Это не с открытым забралом да против коррупции, против силовиков. Это то, что даже в наших условиях они могли и должны были делать. И все равно не стали. Струсили.

Они струсили по мелочи, и тем более трусили по-крупному. Бе-ларусь вымирает. Разными хи-тростями выводят из статистики смерти от онкозаболеваний, но очевидное невозможно спрятать: в каждой белорусской семье есть умершие от рака и редко у кого – от старости.

По последним данным РНПЦ он-кологии и медицинской радиоло-гии, за последние 10 лет заболева-емость раком в Беларуси выросла на треть, на 34%. Правда, никто по этому поводу не кричит «Караул!». И даже наоборот, нас всячески успокаивают, что не надо панико-вать, потому что такая тенденция во всем мире, и дальше будет толь-ко хуже.

Вроде все так. Только во всем мире рак выявляют на ранних стадиях и лечат. А у нас – когда человек начинает загигаться, сам идет к врачу, но сделать уже ниче-го невозможно. Врачи прекрасно

знают это важное отличие. Знают, что во всем мире для выявления рака на ранних стадиях выстрое-на целая система. Знают, что про-стейшее и элементарное в ранней диагностике – это анализ крови на онкомаркеры. Вот заболели вы, скажем, ангиной или, абсолютно здоровый, пришли за водител-ской медсправкой, и вас отправля-ют сдать такой анализ.

Посчитав белки-гормоны в кро-ви, оказывается, можно выявлять опухолевые процессы в самом на-чале. Только нашему государству это не надо. У нас не нашлось де-нег. На самые разные причуды и авантюры, на «Славянский базар», на хоккей, на новые самолеты, на новые резиденции деньги есть, а на спасение людей от смертель-ных стадий рака – нет. И именно депутаты принимали такие законы о государственном бюджете. «За» голосовали даже депутаты-меди-ки.

Кто они после этого? Врачи? Госу-дарственные деятели? Представи-тели народа?..

Чем больше думаешь, тем оче-виднее, что конь в сенате это дей-ствительно некий символ уровня нынешнего белорусского парла-ментаризма. Правда, кормим мы его слишком щедро.

Светлана КАЛИНКИНА,
«Народная воля».

НУ І НУ!

ЗАНИМАТЕЛЬНАЯ АРИФМЕТИКА

УХОДЯЩАЯ НЕДЕЛЯ ПОДАРИЛА ЧУДНУЮ ИГРУ ЦИФР. В ПЕРВОМ ПОЛУГОДИИ ДОХОДЫ БЮДЖЕТА БЕЛАРУСИ ОТ ПРИВАТИЗАЦИИ СОСТАВИЛИ ОКОЛО 1 МИЛЛИОНА ДОЛЛАРОВ, А ПЕРВЫЙ ЗАМЕ-СТИТЕЛЬ ПРЕДСЕДАТЕЛЯ МИНГОРИСПОЛКОМА ИГОРЬ ВАСИЛЬЕВ ВЫМОГАЛ У ИНОСТРАННОГО ИНВЕСТОРА ВЗЯТКУ В РАЗМЕРЕ 500 ТЫСЯЧ «БАКСОВ».

Конечно, эти два темы напря-мую друг с другом не связаны. Но соотношение всё равно впечатляет: по данным КГБ, гос-чиновник требовал «на лапу» сумму, равную половине по-ступлений от приватизации в масштабах всей страны!

А хотите еще немного занима-тельной арифметики? Согласно обязательствам перед Анти-кризисным фондом ЕврАзЭС Беларусь в 2012 году должна обеспечить поступления от приватизации на 2,5 миллиар-да долларов. По итогам перво-го полугодия, план выполнен на 0,04%.

И, на закуску: 1 год и 9 месяцев – столько провел на посту пер-вого заместителя председателя

Мингорисполкома Игорь Васи-льев. До этого он работал ди-ректором минского комбината силикатных изделий, то есть чиновником не являлся. Вот и возникает вопрос: то ли наши госструктуры портят и развра-щают людей в кратчайшие сро-ки, то ли на вторую должность в столице изначально брали маститого взяточника?

Да, кстати: согласие на назна-чение Игоря Васильева в Мин-горисполком давал видный борец с коррупцией Александр Лукашенко. Может, он теперь сам себе строгий выговор объ-явит за очередной провал в ка-дровой политике?..

Вадим Ливнев.

РОЗНАЕ ЖЫЦЦЁ

МЯСО ВАРШАВСКОЕ И БЕЛОРУССКОЕ

В Варшаве белорусу обыкновенному избалованному социальным государством и 5,5% ростами ВВП, придется переживать удивления. Например, попробуйте объ-ясните ему, зачем на билбордах по всему городу рекламировать мясо по 31.600 руб. (12.89 злотых)? Без кости – пишут они на

этом своём билборде. Мне кажется нагло, нет?!

Нуждается ли данная свинина в рекла-ме? А не спровоцирует ли асоциальную очередь в мясном отделе, потом эти непри-личные гыгы на ютубе. Уверены ли поляки в том, что резервы стабилизационного фонда Варшавы не истощатся в два дня по причи-не массового вывоза без кости за пределы страны в восточном направлении для даль-нейшей бесконтрольной перепродажи еще восточнее? И, главный вопрос для белоруса обыкновенного – сколько там кило в одни руки-то за раз?

Самое социальное мясо в Минске стоит 37.450 руб. Оно и называется по-человечи: “спинно-поясничная часть”. Тут белорусу, оказавшемуся западнее от социальной своей страны, снова будет непросто – как сравнивать в цене мясо отечественное с их-

ним, если поляки не догадываются писать на свинине “п/ф мясокостный для вторых блюд из свинины” – 41.100 руб., как в мага-зинах Минска. Зато наше мясо настоящее социальное, с костью, приличной жирности и со шкуркой же.

Попробуй найди такое в Варшаве. Ага, ищи.

Там по цене нашего “п/ф мясокостного” продают, например, филейную часть (17.99 злотых или на наши 44.000 руб). В Минске филей идёт по 77.650, но это наш филей за-мороженный. В Варшаве по такой цене про-даётся, например, пастрома (29.99 злотых или 73.380 рублей).

Не стоит рассчитывать на мясо моро-женное в варшавских магазинах. Не теряйте времени зря, берите что дают, пускай даже это мясо без кости. Дома разрежете на эти странные магазинные куски, заморозите в

холодильнике – и будет вам родное отече-ственное “п/ф”, всё как вы любите.

Лопатка без кости в Варшаве стоит 13.99 злотых, на наши это непллильные 34.300 руб. Хотя б кость оставили что ли.... В мя-сном отделе минской крамы свинина, назы-ваемая похоже – “лопаточный отруб” – тоже недорого 38.050 руб. за кг. Но этот “отруб” рубил, кажется, маньяк, очень старался избавиться от мяса на кости. “Лопатка без кости” в магазине “Гурман” на этой неделе стоит 74.780 руб. Это 2 кило 180 грамм вар-шавской такой же.

Вот рёбрышки – и в Варшаве рёбрышки. Только там по 40 тысяч на наши рубли (15.99 злотых). У нас столько рулька стоит. Ребра в “Гурмане” идут по 67.130. И на вид уступают ихним. Хотя и цены уже достаточно.

Виктор Малишевский,
malishevsky.livejournal.com.

ДЭМАКРАТЫЧНЫ РУХ

АЛЯКСАНДР МІЛІНКЕВІЧ: ЧАМУ ТРЭБА ІСЦІ НА ВЫБАРЫ

“КАЛІ СТАВІШ МЭТУ “ПАКАЗАЦЬ ДУЛІНУ” ЎЛАДЗЕ І СКАЗАЦЬ, ШТО ЯНА КЕПСКАЯ, ТО БАЙКОТ – НІБЫТА НАР-МАЛЬНА. АЛЕ КАЛІ ХОЧАШ ДАЙСЦІ ДА ЛЮДЗЕЙ, ЗМЯНІЦЬ ДУМКУ, ЗАВАЯВАЦЬ РОЗУМ ЛЮДЗЕЙ, ТО ТРЭБА ІСЦІ ДА ІХ”, – ЗАЯВІЎ АЛЯКСАНДР МІЛІНКЕВІЧ У ІНТЭРВ’Ю ЖУРНАЛІСТАМ “БЕЛСАТУ”.

У штабе Мілінкевіча рыхтуюцца да актыўнай агітацыі. Аляксандр Мілінкевіч вылучаецца кандыда-там у Менску па Уручанскай 109-й акрузе. У ягонай ініцыятыўнай групе больш за 350 асобаў, сярод якіх – бард Зміцер Бартосік, былы палітзняволены Мікіта Ліхавід, палітык Рыгор Кастусёў, эканаміст Сяргей Чалы, былы віцэ-рэктар ЕГУ Уладзімір Дунаеў.

Палітык упэўнены, што большасць беларусаў расчараваныя ў дзейнай уладзе і хочуць пераменаў. “Людзі заўсёды пытаюцца: а што вы хоча-це зрабіць? Чаму пры вас жыццё мае стаць лепшым? Каб гэта патлу-мачыць, трэба ісці на выбары, ісці і казаць праўду: і пра палітвязняў, і пра тое, што сапраўдных выбараў няма. Але без паходу на выбары мы маргіналізуемся і людзі думаюць, што ўвогуле няма альтэрнатывы”, – мяркуе лідар Руху “За Свабоду”.

“Без ілюзіяў”

Аляксандр Мілінкевіч падкрэслівае, што ўладам цалкам падкантрольныя выбарчы пра-цэс – ад вылучэння і рэгістрацыі кандыдатаў да падвядзення вынікаў, што дае магчымасць атры-маць парламент у выгадным для адміністрацыі складзе.

“Дэмакратычнага працэсу няма, але гэта не азначае, што ў выба-рах не трэба ўдзельнічаць, – га-ворыць Аляксандр Мілінкевіч. – Я ўдзельнічаў аднойчы ў байкоце, у 2000-м годзе. Тады толькі Мікола Статкевіч быў супраць, а мы ўсе не ўдзельнічалі. Лічу гэта памылкаю, а Мікола меў рацыю. Дарэчы, Мікола Статкевіч і сёння кажа – адтуль, з турмы, з самых цяжкіх умоваў: ідзіце да канца, распавядайце праўду, але не здзімайцеся, не рабіцеся маргінальнымі”.

“Іду з “Народнаю праграмаю”

Палітык заўважае, што ўлады працягваюць палітыку жорсткіх рэпрэсіяў супраць сваіх палітычных апанентаў. “Улады так сябе павод-зяць, бо адчуваюць няўпэўненасць. Рэйтынг Лукашэнкі значна ўпаў, і ён не мае рэсурсаў, каб аднавіць гэты рэйтынг”, – пакрысліў Мілінкевіч. “Людзі запалоханыя, але і сама ўлада ў шокавым стане: старая мадэль не працуе, патрэбная но-вая. Мы будзем распавядаць пра “Народную праграму”, якую склалі больш за 40 экспертаў, што выпрацавалі канкрэтныя падыходы, “дарожныя мапы” таго, што трэба рабіць у розных кірунках, – распа-вядае Аляксандр Мілінкевіч. – Мы маем фундаментальны дакумент, які абмеркаваны з людзьмі і складзены найлепшымі экспертамі Беларусі”.

Прэс-служба Руху “За свабоду”!

БЕЛАРУСЬ І СВЕТ

ДЫЯЛОГ “ПА ПАНЯЦЦЯХ”

БЕЛАРУСКІЯ СЛУЖБОЎЦЫ ЗНОЎ ПАЧАЛІ ЕЗДЗІЦЬ НА ЗАХАД, АЛЕ РАЗГЛЯДАЦЬ ГЭТА ЯК ЗМЕНУ ЗНЕШНЕПАЛІТЫЧНАГА КУРСУ АФІЦЫЙНАГА МІНСКА НЕ ВАРТА.

У Вену прарвалася невыязная старшыня ЦВК, а ў Брусэль запрасілі міністра замежных справаў. Паразумы не дасягнута, паведамляе Польскае радыё.

Не паспеў мінуць ажыятаж звязаны з паездкай Лідзіі Ярмошынай у Вену на канфэрэнцыю АБСЭ, як у Эўропу зноў падаўся беларускі афіцыйны ваяжор. Гэтым разам у Брусэль наведася цэлая беларуская дэлегацыя на чале зь міністрам замежных справаў Сяргеем Мартынавым. Дэлегацыя ўзяла ўдзел у 3-й сустрэчы міністраў замежных справаў краін-партнёраў “Усходняга партнэрства”. Афіцыйная тэма сустрэчы – абмеркаванне “дарожнай мапы” Усходняга партнэрства ды ініцыятываў па далейшым развіццю гэтай праграмы да 2013 году. Летась беларускія ўлады ігнаравалі такія мерапрыемствы. Няўжо афіцыйны Менск узв’яз курс на пацяпленне адносінаў з ЭЗ? Не, – перакананы палітолаг Андрэй Фёдарэў. Андрэй Фёдарэў: Гэты падзеі, якія адбыліся ў Вене ды Брусэлі, дачыненне да Беларусі ня мелі. Гэта былі ардынарныя мерапрыемствы ў межах АБСЭ ды “Усходняга партнэрства”. Паколькі Беларусь ня выключаная ані з той, ані з іншай арганізацыі, то ёй накіроўваецца афіцыйнае запрашэнне. Беларускі бок накіроўвае туды сваіх прадстаўнікоў.

Цяжка ўбачыць адзнакі пацяплення ў заявах абодвух бакоў. Напрыклад, паводле паведамлення МЗС Беларусі, Сяргей Мартынаў у Брусэлі казаў пра неабходнасць

няўхільнага выканання базавых прынцыпаў УП, пра недапушчальнасць дыскрымінацыі новых падыходаў і пераадолення дэфіцыту дэмакратыі ўнутры “Усходняга партнэрства”. Што хаваецца за гэтай афіцыйнай новамовай, тлумачыць палітолаг Аляксандар Лагвінец: “Рэжым увесь час шле сыгналы аб’яднанай Эўропе, дамагаючыся прызнання сытуацыі такой, якой яна ёсць, то бок, ніякага ціску ў справе дыктатуры ў краіне. Вось таму асабісты міністар Лукашэнка Мартынаў быў накіраваны ў Брусэль, каб яшчэ раз агучыць такую пазыцыю Лукашэнка.

З эўрапейскага боку ў сустрэчы ўдзельнічалі Вярхоўны прадстаўнік ЭЗ па замежных справах Кэтрын Эштан, эўракамісар па пашырэнні ЭЗ Штэфан Фюле, кіраўнікі знешпалітычных установаў краінаў ЭЗ ды краінаў УП. Іх пасланне да афіцыйнага Менску мела наступны характар: няма месца палітвязням у сэрцы Эўропы. Пра гэта паведаміла Кэтрын Эштан на прэсавай канфэрэнцыі па выніках сустрэчы. Яна зазначыла, што ЭЗ яшчэ раз гучна заявіў пра сваю занепакоенасць сытуацыяй у Беларусі, у тым ліку адсутнасцю павагі да правоў чалавека, вяршыства закона, дэмакратыі й незалежнасці СМІ. Таксама было заяўлена пра неабходнасць неадкладнага вызвалення і рэабілітацыі ўсіх палітз’янаў.

Ці афіцыйны Менск успрыме дадзенае пасланне? У гэтым сумняецца

Андрэй Фёдарэў: “На жаль, афіцыйны Менск гэтага не пачуе. Мы чулі заявы Аляксандра Лукашэнка, што мяч на баку Эўропы. Афіцыйны Менск лічыць, што сваю частку зрабіў, выпусціўшы Саньнікава й Бандарэнку, а Эўропа на гэта не адгукнулася. Пакуль ня будзе гэтых мераў у адказ, беларускія ўлады нічога ня будуць рабіць. На дадзены момант нічога не прымушае беларускія ўлады ісці насустрач гэтым заклікам.”

Беларускія ўлады не гатовыя нічога мяняць у краіне, бяз гэтага размовы паміж Брусэлем ды афіцыйным Менскам безвыніковыя, перакананы Аляксандар Лагвінец: “ЭЗ ня робіць градацыі паміж палітвязнямі ды чакае вызвалення ўсіх. Тады будзе заўважны крок насустрач з Эўразвязу. Пакуль жа беларускія ўлады вельмі моцна расчаравалі Брусэль ды іншыя сталіцы, нават тых, хто хацеў бы больш цесна супрацоўнічаць з рэжымам. Таму ніякіх зрухаў чакаць ня варта. Тым больш, што сытуацыя пагаршаецца, з’яўляюцца новыя палітвязні. Бачна, што сёння рэжым не гатовы мяняць нешта ўнутры краіны дзеля дыялогу з ЭЗ.”

Эўрапейскі Звяз раз за разам выказвае сваю занепакоенасць сытуацыяй у Беларусі. Брусэль нагадвае Менску абяцанні спыніць рэпрэсіі. Беларускія ўлады адказваюць на гэта, што трэба бачыць праблемы з правамі чалавека ў краінах ЭЗ. У гэты ж час у Беларусі пачалі саджаць фатографію ды рыэлтараў па палітычных справах.

ЖЫЦЦЁ ў РЕГІОНАХ

ЧАМУ ЛЮДЗІ СТРАЙКУЮЦЬ?

СЯРЭДНІ ЗАРОБАК ПАСТУПОВА РУХАЕЦЦА ДА АДЗНАКІ 500 ДАЛЯРАЎ, АДНАК, ЯК І ПАПЯРЭДЖВАЎ МІНІСТР ФІНАНСАЎ БЕЛАРУСІ, АТРЫМЛІВАЦЬ ЯГО БУДУЦЬ ДАЛЁКА НЕ ЁСЦЬ. ТРЫ ЧВЭРЦІ АРГАНІЗАЦЫЙ, ЯКІХ ЎЛІЧВАЕ АФІЦЫЙНАЯ СТАТЫСТЫКА, МАЮЦЬ ЗАРОБАК ДА 3 МЛН. РУБЛЁЎ. НАЙБОЛЬШ РАСПАЎСЮДЖАНАЯ ЗАРПЛАТА ў РЕГІОНАХ – 2-2,5 МЛН. РУБЛЁЎ. НЕВЫСОКІЯ ЗАРОБКІ СТАНОВЯЦЦА ПАДСТАВАЙ ДЛЯ ХВАЛЯВАННЯЎ У ПРАЦОЎНЫХ КАЛЕКТЫВАХ.

«Як можна жыць на 1,8 млн. рублёў у месяц?»

На прадпрыемстве «Гроднажылбуд» рабочыя на мінулым тыдні наладзілі страйк, выказваючы тым самым незадаволенасць нізкім узроўнем аплаты працы. У адміністрацыі прадпрыемства (а таксама ў прафкаме) сітуацыю па тэлефоне каментавалі адмовіліся. Разам з тым, карэспандэнту БелаПАН ўдалося знайсці двух супрацоўнікаў прадпрыемства, якія пацвердзілі факт забастоўкі і растлумачылі яе прычыны.

«У страйку прымала ўдзел 200 чалавек», – паведаміў БелаПАН грузчык гарадзенскага прадпрыемства. Удзельнікі акцыі пратэсту настойвалі на павышэнні заробатнай платы. Рработнікі гродзенскага прадпрыемства распавядаюць, што існуючая зарплата не дазваляе нармальна жыць.

«Як можна жыць на 1,8 млн. рублёў у месяц? Як за такую зарплату можна сям’ю пракарміць і крэдыты выплачваць?», – здзіўляецца работнік «Гроднажылбуда».

Раней на гарадзенскім прадпрыемстве ўжо ўздымалася пытанне аб заробатнай плаце. Працоўныя паведамілі БелаПАН, што месяц таму спрабаваў страйкаваць арматурны цэх. Тады рабочым паабяцалі зарплату падняць, аднак гэтага так і не адбылося. «Яны вось зараз не атрымалі (обещанную. – БелаПАН) заробак, і пайшлі страйкаваць», – распавядае супрацоўнік гродзенскага прадпрыемства, каментуючы пятніцкія падзеі.

Незадаволенасці рабочых у Гродна не здаюцца дзіўнымі, калі ўлічыць той узровень заробкаў, які прапануецца сёння ў рэгіёнах.

Паказальная ў гэтым сэнсе статыстыка аб вакансіях у абласных цэнтрах. Брэсцкі аблвыканкам, да прыкладу, прапануе сёння каля 4000 вакансій. У пераважнай большасці выпадкаў (3500 вакансій) прэтэндэнтам прапануецца зарплата да 2,5 млн. рублёў, што эквівалентна 300

далярам. Знайсці працу з сярэдняй зарплатай (у траўні яна складала 3,6 млн. рублёў) у Брэсцкай вобласці вельмі складана. Толькі каля ста вакансій з вышэйназваных 4000 прапануюць зарплату, якая адпавядае або перавышае сярэдняю па краіне.

«Працаўнікі ліцейных цэхаў Брэсцкага машынабудаўнічага завода, якія па ідэі павінны быць высокааплачнымі спецыялістамі, зарабляюць сёння каля 2,6-2,7 млн. рублёў», – кажа старшыня Брэсцкай абласной рэгіянальнай арганізацыі Свабоднага прафсаюза Беларускага Валянцін Лазарэнкаў. У брэсцкай гандлі, адзначае ён, зарплаты яшчэ ніжэй – касірам прапануецца 1,5 млн. рублёў у месяц. «Пры сённяшніх цэнах заробак любога працоўнага павінна пачынацца з трох мільёнаў рублёў», – перакананы Лазарэнкаў.

З улікам невысокай зарплаты, якая склалася ў рэгіёнах, карыстаюцца попытам прапановы аб працаўладкаванні ў Расіі. Праўда, «сацыяльны пакет» такога працаўладкавання вельмі своеасаблівы. «На слупах у Гродне з’явіліся аб’явы аб працаўладкаванні ў Расіі токараў, фрэзероўшчыкаў, наладчыкаў. Прапануецца: 11-гадзінны працоўны дзень, шасцідзённы працоўны тыдзень, абяцаная зарплата – ад 10 млн. да 20 млн. рублёў у месяц», – распавядае актывіст незалежнага прафсаюза руху Ана-толь Хацько.

Нягледзячы на тое, што ў дадзеным выпадку адкрыта парушаюцца нормы працоўнага заканадаўства, прапанова расійскага працадаўцы будзе запатрабавана беларускімі рабочымі, мяркуе Хацько. «Людзі ўсё, што могуць, зрабляць, каб нейкую капейку зарабіць», – кажа актывіст прафсаюза руху.

Рызыка павышэння зарплат на Радзіме

З улікам розніцы ў заробатнай плаце, падставы для адтоку кадраў з Беларусі за мяжу

існуюць. Па апошніх дадзеных, якія прыводзіць статкамітэт СНД, у траўні 2012 сярэдняя зарплата (у эквіваленце) у Расіі складала 850 даляраў, у Казахстане – 660 даляраў, у Азербайджане – 483 даляра, у Беларусі – 435 даляраў.

Беларускі ўрад, памятаючы пра магчымы наступствы неабдуманнага росту заробкаў, паспяхалася праз тры дні пасля заявы прэзідэнта, удакладніць, якая палітыка будзе праводзіцца ў дачыненні да даходаў насельніцтва. «Калі мы гаворым аб зарплате, эквівалентнай 500 далярам, трэба разумець, што мы кажам аб сярэдняй велічыні ... Гэта не значыць, што кожны працаўнік да канца года атрымае эквівалент 500 даляраў», – растлумачыў міністр фінансаў Андрэй Харкавец, адказваючы ў другой палове чэрвеня на пытанні журналістаў.

Старшыня Беларускага кангрэсу дэмакратычных прафсаюзаў Аляксандр Ярашук, каментуючы планы павышэння заробкаў, адзначае, што беларускія ўлады, вобразна кажучы, апынуліся сёння паміж Сцылай і Харыбдай. «З аднаго боку, існуе крайняя неабходнасць павышэння заробкаў. А з іншага боку, рэальных магчымасцяў для павышэння заробкаў сёння вельмі мала. Шлях, які прадугледжвае аперэджанне росту заробкаў над ростам прадукцыйнасці, можа справакаваць падзеі 2011 года», – мяркуе Ярашук.

Улічваючы гэтыя рызыкі, дадае ён, міжнародныя назіральнікі не падтрымліваюць планы афіцыйнага Мінска па павышэнню заробкаў. «Падчас ліпенскага візіту прадстаўнікоў МВФ у Мінск яны прама, сустрэкаючыся з намі, казалі, што заявы кіраўніцтва краіны аб давадзненні зарплат да канца года да 500 даляраў перакрэсліваюць магчымасць будучага супрацоўніцтва фонду з Беларуссю», – рэзюмаваў Ярашук.

Дзмітрый Заяц, naviny.by.

ЛОНДАНСКАЯ АЛІМПІЯДА

“МЫ СКОЧВАЕМСЯ НА ЎЗРОВЕНЬ ДРУГОГА СВЕТУ”

ЛІДАР РУХУ «ЗА СВАБОДУ» АЛЯКСАНДР МІЛІНКЕВІЧ НЕ БАЧЫЦЬ НЕЧАГА ДЗІЎНАГА ў ТЫМ, ШТО ЛУКАШЭНКА НЯ ЗМОГ ТРАПІЦЬ У ЛОНДАН.

«Паколькі ўезд у Эўропу забаронены, а Вялікабрытанія ўваходзіць у ЭЗ, то проста рэалізавалася тое, пра што гаварылі эўрапейскія палітыкі з Брусэлю. І нягледзячы на тое, што Лукашэнка – прэзы-

дэнт беларускага НАК, гэта не дапамагло. Мне вельмі шкада, што Беларусь ня можа быць паўнаwartаснай сярод эўрапейскіх краінаў. І гэта мае наступствы – эканамічныя праблемы ў стасунках з ЭЗ. Мы скочва-

емся на ўзровень другога сьвету, што мне вельмі балюча. Лукашэнка, можа, і сам перажывае. Але мне баліць за краіну», – пракаментавалі Радые Свабода сітуацыю

Аляксандар Мілінкевіч.

Адрас рэдакцыі: 211573, г. Гарадок, вул. Гагарына, д.30Б, кв.16. E-mail: 250318@list.ru Тэл. 8-02139-4-42-52, маб. + 375(29)6723842 (V), Газета выдаецца з сакавіка 1998 г.

Падпісана да друку 30.07.2012 у 20.15. Наклад: 290 асобнікаў. Выдаецца адзін-два разы на месяц на беларускай і расійскай мовах.

Рэдакцыя можа друкаваць артыкулы дзеля палемікі, не падзяляючы пазіцыі аўтараў. Друкуецца на абсталяванні аднадумцаў. Распаўсюджваецца бясплатна дабрахвотнікамі.

Заснавальнік і рэдактар: Гавары Леанід Антонавіч